

## **KUNSILL LOKALI L-GHASRI**

### **IL-‘BUSINESS PLAN’**

**2012 - 2014**

#### **WERREJ**

<b>Introduzzjoni u Analizi tas-Sitwazzjoni</b>	<b>2</b>
<b>Il-‘Mission Statement’ u l-Valuri</b>	<b>5</b>
<b>Ghanijiet, Rizultati Mistennija u Strategiji</b>	<b>6</b>
<b>Analizi tal-Hidma tal-Kunsill</b>	<b>8</b>
<b>Previzjonijiet tal-Finanzi</b>	<b>9</b>

## 1.0 Introduzzjoni u Analizi tas-Sitwazzjoni

Dan ir-rapport ser ikopri x-xoghljiet u attivitajiet li saru mill-Kunsill Lokali L-Ghasri matul is-sena 2011.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-rahal. Ghalkemm dejjem tkun tixtieq tagħmel aktar, nistgħu nġid li ahna sodisfatti li bl-isforzi tagħna, il-Kunsill seta' iwettaq diversi xoghljiet ta' ġid għar-rahal tagħna.

Ta' min isemmi li din is-sena kienet tibdil fl-amministrazzjoni tal-Kunsill. Is-Segretarju Eżekuttiv Joe Camilleri rtira mix-xogħol u għalhekk il-Kunsill kellu jibda l-proċess biex jintgħażel Segretarju Eżekuttiv ġdid. Hawnhekk nixtieq pubblikament niringrazzja lil Joe Camilleri għax-xogħol siewi li għamel fir-rahal tagħna sa mit-twaqqif ta' dan il-Kunsill, aktar minn sbatax '1 sena ta' hidma fostna. Aktar kmieni din is-sena kienet harna lil Carmelo Grima bħala Agent Segretarju Eżekuttiv. Lil Carmelo nixtieq niringrazzjah ukoll għas-servizz tiegħu kemm dam fil-kariga. F'Ottubru li għadda Ruben Cassar inhatar biex iservi bħala Segretarju Eżekuttiv tal-Kunsill tagħna. Ghalkemm kienet dan it-tibdil kollu fi żmien hekk qasir, b'sodisfazzjoni nġid li dan it-tibdil sar mingħajr ħafna skossi. Dan grazzi wkoll għal fatt li s-Segretarji Eżekuttivi li semmejt, diġa kellhom esperjenza f'dan ix-xogħol.

Issa se nagħtu harsa lura biex naraw x'wettaq il-Kunsill matul l-aħħar sena. Wettaqna diversi xoghljiet utli għar-rahal tagħna. Nibdw billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Tajjeb li nsemmi wkoll li t-tbattil tal-Bring in Sites u l-ġbir ta' skart riċiklabbli kull nhar ta' Tlieta jsir mill-Greenmt li magħhom għandna ftehim dwar dan flimkien ma' għaxar Kunsilli Lokali ohra f'Għawdex. Il-Kunsill jiehu ħsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jiehu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taħt ir-responsabilità tal-Kunsill hlief dawk il-lampi li jkunu mwahħla ma' arblu peress li dawn jiehdu ħsiebhom l-Enemalta Co. Ta' min jgħid li meta lampa tkun maħruqa jew tpetpet anke tal-lampi li jkunu mwahħla mal-arblu, ir-rapport irid isir għand il-Kunsill u minn naha tagħna mill-ewwel nġaddu r-rapport lill-kuntrattur jew lill-Enemalta biex issir il-manutenzjoni meħtieġa.

Il-Kunsill jiehu ħsieb biex jagħmel tabelli tat-traffiku godda jew ibiddel dawk li jkunu fi stat ħażin. Il-marki tat-traffiku fit-toroq huma wkoll fir-responsabilità tal-Kunsill.

Issa ser nġaddi biex insemmi xi servizzi li joffri l-Kunsill. Għal dawn l-aħħar snin il-Kunsill qed joffri servizz ta' 'internet' b'xejn minn żewġ postijiet differenti: mill-uffiċċju tal-Kunsill, u anke mill-Pjazza s-Salvatur.

Anzjani mir-rahal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-

Kunsill. Dan d-Day Centre qed jithaddem wara li sar ftehim bejn il-Ministeru Ghal Ghawdex, il-Kurja u l-Kunsilli Lokali li jagħmlu użu mill-istess Ċentru.

Il-Kunsill kompli zied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mis-Segretarjat Parlamentari għall-Kunsilli Lokali. Minn din l-iskema l-Kunsill ingħata s-somma ta' €466 biex tal-anqas nofs din is-somma tintuża għal xiri ta' kotba u n-nofs l-iehor biex jithallsu spejjeż oħra konnessi mal-librerija. Minn naħa tagħna mhux talli użajna s-somma kollha ta' €466 izda b'kolloxx xtrajna b'€700 f'kotba godda. Matul din is-sena wkoll il-librerija tagħna għet kompjuterizzata grazzi għal hidma tal-librara tagħna li anke attendiet għal diversi taħriġ biex ix-xogħol mehtieġ seta' jsir bl-aħjar mod possibbli.

Il-Kunsill qed jibbenefika mill-iskema ta' xogħol fil-komunita liema skema kienet immedija f'tit tas-sinjura ilu mill-ETC u mis-Segretarjat Parlamentari għall-Kunsilli Lokali. Il-Kunsill għandu s-servizz ta' żewġ haddiema. Wiehed mill-haddiema taht din l-iskema qed jagħmel xogħol ta' manutenzjoni li jkun hemm b'żonn f'diversi nħawi fir-raħal tagħna. Jagħmel xogħol simili għandna haddiem ieħor li qiegħed taht l-iskema tal-haddiema ex WSC. Il-haddiem l-ieħor tal-iskema tal-ETC xogħol fil-komunita, qed jagħmel xogħol klerikali fl-uffiċċju tal-Kunsill. Barra minn hekk huwa qed joffri l-esperjenza tiegħu dwar il-kompjuter u qed jgħalliem il-kompjuter lil dawk li kienu applikaw mal-Kunsill aktar kmieni din is-sena.

Kors ieħor li qed joffri lir-residenti tar-raħal tagħna huwa dwar il-hjata. Dan il-kors qed isir darbtejn fil-gimgha matul is-sena kollha. Għal dan il-ghan il-Kunsill kien xtara wkoll magna tal-hjata u b'hekk dawk li jattendu jkunu jistgħu jipprattikaw dak li jitgħallmu.

Il-Kunsill jiehu hsieb li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Ghasri. Isiru attivitajiet oħra matul is-sena fosthom fi żmien il-festa tar-raħal tagħna fejn jiġu organizzati logħob għal kulhadd u anke tiġrijiet taż-żwiemel.

Fi żmien il-Milied il-Kunsill qed jorganizza tlett attivitajiet li għalihom ikolna parteċipazzjoni tajba hafna. L-attivitajiet ta' żmien il-Milied ikunu mmirati għal kulhadd u l-attenzenza tagħkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Qabel nagħlaq nixtieq insemmi li l-Kunsill bħalissa qed jaħdem fuq diversi proġetti godda għar-raħal tagħna. F'tit tal-gimgha ilu għadna kif għamilna applikazzjoni tal-EU taht il-programm M125. Permezz ta' din l-applikazzjoni, dejjem jekk tiġi aċċettata, il-Kunsill ikun jista' jagħmel triq fiż-żona mhux urbana bil-priorita tagħna tkun Triq Ta' Gallina. Proġett ieħor li qed naħdmu fuqu u li diġa hrigna l-offerta għalih huwa dwar il-kisi bit-tarmak ta' parti minn Triq il-Fanal jiġifieri minn Triq Ta' Ghammar sa fejn joqgħodu r-residenti. Għal dan il-proġett applikajna għall-fondi speċjali li hareġ is-Segretarjat Parlamentari Għall-Kunsilli Lokali u qed nistennew li fi f'tit gimgha oħra nkunu nafu jekk l-applikazzjoni tagħna għetx aċċettata. Kif tafu l-finanzi huma limitati u għalhekk il-Kunsill dejjem irid joqgħod attent sa fejn jista' jasal.

Hafna drabi l-Kunsill ma jkunx jista' jwettaq ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajnuna. Niringrazzja wkoll lis-Segretarjat Parlamentari Għall-Kunsilli Lokali u lill-Ministru Għal Ghawdex għall-koperazzjoni tagħhom.

Naghlaq billi nirringrazzja lill-shabi l-Kunsilliera tal-ghajnuna u l-appoġġ kontinwu li jaghtuni matul is-sena u lill-haddiema kollha tal-Kunsill. Jien minn naha tiegħi intenni l-wegħda tiegħi li kulmin ikollu bżonn xi haġa, dejjem se jsibni lest biex nisma u bl-akbar mezz nindirizza kull ilment jew talba li titressaq quddiem il-Kunsill.

**Andrew Vella**  
**Sindku**

## **2.1 Il-‘Mission Statement’**

Il-Membri kollha tal-Kunsill jahdmu bis-shih biex iżommu il-wegħda li għamlu sabiex jahdmu għal gid tal-lokalita' u r-residenti ta' L-Ghasri. Il-Kunsill jipprova kemm jista' biex isolvi l-problemi u mhux jisma' l-ilmenti biss. L-ilmenti li jaqgħu taht ir-responsabilita' ta' Dipartimenti jew Korporazzjonijiet tal-Gvern jigu mghoddija mill-ewwel lill-Awtorita' konċernata permezz tas-sistema tal-Customer Care.

## **2.2 Il-Valuri**

Dawn huma il-valuri tal-Kunsill Lokali ta' L-Ghasri

- Effiċċjenza, trasparenza u amministrazzjoni effettiva
- Jinvolvi lill-abitanti fix-xogħlijiet li jkun qed iwettaq
- Izomm lir-residenti nfurmati b'dak li jkun qed iwettaq il-Kunsill
- Idahhal is-sens ta' patrijottizmu fost l-abitanti

**3.1 Ghanijiet u rżultati matul l-ahhar tlett snin (2009/2011)**

<b>Ghanijiet</b>	<b>Riżultati</b>
It-Toroq	Saru toroq bit-tarmak iżda għad baqa' ohrajn xi jsiru. Il-Kunsill għandu bżonn aktar fondi biex ikun jista' jirrangea aktar toroq. Saru ukoll bankini f'diversi toroq.  It-toroq fiz-zona mhux urbana qed jiġu rrangeati kull meta jkollhom bżonn u b'hekk il-bdiewa jkollhom aċċess aħjar għall-egħlieqi tagħhom.
Re Surfacing ta' Toroq	Triq Dun Karm Caruana u Pjazza s-Salvatur ġew miksija bit-tarmak. Inbidlu wkoll is-servizzi u l-main tal-ilma. Sar ukoll il-'Storm Water Culvert' biex tissolva l-problema tal-ghargħar f'dawn l-inħawi.

**3.2 Ghanijiet u rżultati mistennija matul it-tlett snin li ġejjin (2012/2014)**

<b>Ghanijiet</b>	<b>Riżultati Mistennija</b>
Re-Surfacing ta' Toroq	Il-Kunsill qed jippjana li jiksi kemm possibbli toroq bit-tarmak l-aktar daww it-toroq li jinsabu fi stat hażin. Il-Kunsill se japplika wkoll għal fondi mill-iskema Public Private Partnership biex jinksew aktar toroq bit-tarmak.  Il-Kunsill applika wkoll għall-fondi mill-iskema speċjali biex Triq il-Fanal tkun tista' ssir bit-tarmak.
Non Urban Area	Il-Kunsill jixtieq ukoll li jagħti mportanza lit-toroq u l-ambjent fiz-zoni mhux urbani. Dawn għandhom jkunu aċċessibbli biex jitgawdew mill-bdiewa u anke mir-residenti. Għal dan il-ghan il-Kunsill applika għall-fondi tal-EU taħt il-programm M125.


### **3.3 Strategiji**

Għas-snin 2012/2014, l-istrateġiji tal-Kunsill huma :-

- ikompli jeduka u jinforma lir-residenti bl-inizzjattivi li jiehu l-Kunsill
- jara li jkollu l-aħjar servizzi bl-irħas prezz possibbli minn għand il-kuntratturi kollha
- jinkoragixxi djalogi u teamwork bejn kunitati u organizzazzjonijiet li qeghdin fl-istess raħal

#### 4.1 Organizazzjoni

L-organizazzjoni tal-Kunsill hija mwaqqfa mill-Kunsill innifsu, mis-Segretarju Eżekuttiv, mil-librara, mill-haddiema tal-iskema xogħol fil-komunita, mill-haddiema tal-iskema ta' 'ex WSC'.



Is-Segretarju Eżekuttiv huwa involut fix-xogħol Amministrattiv kollu tal-Kunsill. Huwa jilqa' l-ilmenti u s-suggerimenti li jkollhom ir-residenti.

#### 4.2 Attivitajiet Ġenerali

Il-Kunsill Lokali L-Ghasri huwa ffurmat minn hames membri, is-Sindku, Viči Sindku u tliet Kunsilliera. Ilkoll flimkien dejjem naħdmu għall-gid tar-raħal ta' L-Ghasri. Bħal kull Kunsill Lokali iehor il-Kunsill Lokali ta' L-Ghasri għandu il-funzjonijiet tiegħu x'jaqdi. Hafna mix-xogħol isir permezz tal-kuntratti li għandu ma' diversi Koperattivi u kuntratturi privati.

Il-Kunsill huwa impenjat jara li jieħu s-servizz ta' dak li jkun qed iħallas għalih. Fil-fatt il-Kunsill ġieli ha l-passi meħtieġa biex ix-xogħol isir skond l-ispeċifikazzjonijiet li jkun hemm fil-kuntratt. Minbarra ix-xogħlijiet li jsiru permezz ta' dawn il-kuntratti, l-Kunsill għamel ukoll diversi proġetti mportanti għar-raħal ta' L-Ghasri. Il-Kunsill jieħu hsieb ukoll li jorganizza attivitajiet kulturali. Ta' kull sena qed jiġi mfakkar Jum L-Ghasri, filwaqt li jsiru diversi attivitajiet matul is-sena fosthom fi żmien il-festa tar-raħal u anke fi żmien sabiħ tas-sena, il-Milied.

Jiena ċert li r-residenti japprezzaw is-sagrifiċċji li qed jagħmlu l-membri kollha tal-Kunsill li jahdmu id f'id għal gid tar-raħal ta' L-Ghasri.

Ruben Cassar  
Segretarju Eżekuttiv



**5.1 Stima Finanzjarja ghal tlett snin**

ACCT NO.	DESCRIPTION	a	b	c	c-b
		BUDGET	BUDGET	BUDGET	BUDGET
		2012	2013	2014	2012 - 2014
		(EURO)	(EURO)	(EURO)	(EURO)
<b>2</b>	<b>Income</b>				
0000	Government	185,687.00	190,000.00	200,000.00	575,687.00
0020	Bye-Laws	600.00	650.00	750.00	2,000.00
0090	Investment	300.00	300.00	300.00	900.00
	<b>TOTAL</b>	<b>186,587.00</b>	<b>190,950.00</b>	<b>201,050.00</b>	<b>578,587.00</b>
<b>1</b>	<b>Expenditure</b>				
1000	Personal Emoluments	40,889.00	41,625.00	42,325.00	124,939.00
2000	Operations and maintenance	92,700.00	98,050.00	101,400.00	292,150.00
7000	Capital Expenditure	51,000.00	51,000.00	57,000.00	159,000.00
	<b>TOTAL</b>	<b>184,589.00</b>	<b>190,675.00</b>	<b>200,825.00</b>	<b>576,089.00</b>
	<b>SURPLUS/DEFICIT</b>	<b>1,998.00</b>	<b>275.00</b>	<b>225.00</b>	<b>2,498.00</b>
	<b>BROUGHT FORWARD</b>		1,998.00	2,273.00	
	<b>CARRY FORWARD</b>	1,998.00	2,273.00	2,498.00	2,498.00

**5.2 Noti**

- Dħul - L-Allokazzjoni mill-Gvern Ċentrali għet ikkalkulata li tizdied b'madwar €5,000 kull sena.
- Infieq - Iż-żieda tqasmet bejn Personal Emoluments minhabba żieda fil-pagi li jista' jkun hemm u Repair u Upkeep u Contractual Services sabiex tingħata aktar importanza lit-toroq u postijiet pubbliċi.

**5.3 Stima ta' Dhul ghal Tlett Snin**

ACCT NO.	DESCRIPTION	BUDGET 2012 (EURO)	BUDGET 2013 (EURO)	BUDGET 2014 (EURO)	BUDGET 2012 - 2014 (EURO)
<b>2</b>	<b>Income</b>				
0000	Government				
0001	Annual	160,687.00	165,000.00	170,000.00	495,687.00
0002	Supplementary				
0003	Special needs	25,000.00	25,000.00	30,000.00	80,000.00
0004	Public/government entities				
0015	Other				
		<b>185,687.00</b>	<b>190,000.00</b>	<b>200,000.00</b>	<b>575,687.00</b>
0020	Bye-Laws				
0021	Community services				
0036	Contravention of bye-laws	100.00	100.00	150.00	350.00
0056	Contributions and donations				
0066	General services	500.00	550.00	600.00	1,650.00
		<b>600.00</b>	<b>650.00</b>	<b>750.00</b>	<b>2,000.00</b>
0090	Investment				
0091	Bank interest	300.00	300.00	300.00	900.00
0096	Government securities				
		<b>300.00</b>	<b>300.00</b>	<b>300.00</b>	<b>900.00</b>
	<b>TOTAL</b>	<b>186,587.00</b>	<b>190,950.00</b>	<b>201,050.00</b>	<b>578,587.00</b>

**5.4 Stima ta' Infieq ghal Tlett Snin**

ACCT NO.	DESCRIPTION	BUDGET 2012 (EURO)	BUDGET 2013 (EURO)	BUDGET 2014 (EURO)	BUDGET 2012 – 2014 (EURO)
<b>1</b>	<b>Expenditure</b>				
	Personal Emoluments				
1000	Mayor's allowance	6,364.00	6,500.00	6,700.00	19,564.00
1100	Employee salaries and wages	23,000.00	23,500.00	24,000.00	70,500.00
1200	Bonuses	275.00	275.00	275.00	825.00
1300	Income supplements	250.00	250.00	250.00	750.00
1400	Social Security contributions	2,300.00	2,350.00	2,400.00	7,050.00
1500	Allowances	2,300.00	2,350.00	2,400.00	7,050.00
1600	Councillor's Allowance	6,400.00	6,400.00	6,400.00	19,200.00
1700		<b>40,889.00</b>	<b>41,625.00</b>	<b>42,425.00</b>	<b>124,939.00</b>
	Operations and maintenance				
2000	Utilities	2,200.00	2,500.00	2,500.00	7,200.00
2100	Materials and supplies	200.00	250.00	350.00	800.00
2200	Repair and upkeep	25,000.00	27,000.00	28,000.00	80,000.00
2300	Rent	400.00	400.00	400.00	1,200.00
2400	International memberships	100.00	100.00	100.00	300.00
2500	Office services	1,500.00	1,500.00	1,750.00	4,750.00
2600	Transport	1,000.00	1,000.00	1,000.00	3,000.00
2700	Travel	1,000.00	1,000.00	1,000.00	3,000.00
2800	Information services	1,000.00	1,000.00	1,000.00	3,000.00
2900	Contractual services	40,000.00	43,000.00	45,000.00	128,000.00
3000	Professional services	10,000.00	10,000.00	10,000.00	30,750.00
3100	Training				
3200	Community and hospitality	10,000.00	10,000.00	10,000.00	30,000.00
3300	Incidental expenses	300.00	300.00	300.00	900.00
3400		<b>92,700.00</b>	<b>98,050.00</b>	<b>101,400.00</b>	<b>292,150.00</b>
	Capital expenditure				
7000	Acquisition of property				
7001	Construction	20,000.00	20,000.00	21,000.00	61,000.00
7100	Improvements	5,000.00	5,000.00	5,000.00	15,000.00
7200	Equipment	1,000.00	1,000.00	1,000.00	3,000.00
7300	Special programmes	25,000.00	25,000.00	30,000.00	80,000.00
7500		<b>51,000.00</b>	<b>51,000.00</b>	<b>57,000.00</b>	<b>159,000.00</b>
	<b>TOTAL</b>	<b>184,589.00</b>	<b>190,675.00</b>	<b>200,825.00</b>	<b>576,089.00</b>